

'स्वाभिमानि' चा हल्लाबोल



खासदार राजू शेठ्ठी यांनी जिल्हाधिकारी कार्यालयाच्या बंदीकडून टुंगण्या सैन्यरथ ठिकाण मारला.



दुष्काळग्रस्तांसाठी 'स्वाभिमानि' चा जिल्हाधिकारी कार्यालयावर हल्लाबोल

सांगली :
दुष्काळग्रस्ती
सोमवारी
खासदार राजू
शेठ्ठी यांच्या
नेतृत्वाखाली
स्वाभिमानि
शेतकरी संघटनेने
जिल्हाधिकारी
कार्यालयावर
बैलगाड्यांसह
मोर्चा काढला.

देवट सि देवट... हेव्य के मित्र बेवट!

गणेश बेकरी नांदणी

ताजे व स्वादिष्ट पदार्थांची रुचकर मालिका.....

फरसाणा (लव्हीन) • स्विटस् • वेफर्स • बेकरी प्रॉडक्टस्

GANESH BAKERY NANDANI

Alp, Nandani, Tal: Shirur, Dist: Kolhapur. Pin: 416 110 Maharashtra (INDIA) | Ph: 02332-239032 | 234052 | Fax: 02332-239032 | E-mail: ganesh_bakery@yahoo.co.in

• वर्ष ७ • अंक १२ • १५ मे २०१२ • पाने २०



स्वाभिमानि विचार

संपादक : खासदार राजू शेट्टी

♦ कार्यकारी संपादक ♦
डॉ. महावीर अक्कोळे

♦ सह संपादक ♦
डॉ. श्रीवर्धन पाटील, जगदीश इनामदार

♦ निवासी संपादक : सदाभाऊ खोत

♦ मानद सल्लागार : मा. श्री. अण्णा हजारे राळेगणसिद्धी, न्या. पी. बी. सावंत पुणे, न्या.बी.जी.कोळसे पाटील पुणे, . प्रा. शरद पाटील सांगली, कुमार सपलर्षी पुणे, माजी आमदार. चामनराव चटप चंद्रपूर ♦ व्यवस्थापक : सुपाप शेट्टी ♦ कार्यालय : भगत परमेशेचा माडीव, पोलीस स्टेशनमोर, बरमिणूर, ता. शिरोड. फोन : (०२३२२) २२४३२७

SWABHIMANI VICHAR (Fortnightly) स्वाभिमानि प्रतिष्ठान संघटित दलिक स्वाभिमानि विचार हे पर संवादक *कळतर रानु उर्फ देवगण अण्णा शेट्टी यांनी स्वाभिमानि शेतकरी संघटन माध्यमि कार्यलय, ९ वी म्ही, राधबाई रोड, पोसित स्टेशनमोर, बरमिणूर-४१६ १०१, ता. शिरोड, जि. कोल्हापूर, (महाराष्ट्र राज्य) येथे प्रकाशित केले. प्रकाशन स्थळ : स्वाभिमानि शेतकरी संघटन माध्यमि कार्यलय, ९ वी म्ही, राधबाई रोड, बरमिणूर-४१६ १०१, ता. शिरोड, जि. कोल्हापूर (महाराष्ट्र राज्य) दूरध्वनी : (०२३२२) २२४३२७. मुद्रण स्थळ : पुनिल प्रिंटर, बरमिणूर. फोन (०२३२२) २२४३२७ पी.आर.बी. कायदानुसार संवादकीय उबवटारी * यांची असे. दलिक स्वाभिमानि विचारलघील सर्व लेखांचे हक्क राखुन ठेवण्यात आलेले आहेत. Declaration No. Desk No. VII Home N.P.S.R./58/2005 RNI No. MAH/MAR/2005/16213 या अंकातील लेखांची संवादक संपन्न असातीलच असे नाही.

Email : rajushetti@gmail.com

वार्षिक वर्गणी रु. १००/-



राज्यात दुष्काळ

संपूर्ण राज्यात दुष्काळाने हाहाकार माजवला आहे. राज्यात सगळ्यात जास्त पाऊस पडणाऱ्या चेरपुंजीमध्येही पाण्याची तीव्र टंचाई निर्माण झालेली आहे. १९७२ पेक्षाही भयानक दुष्काळ राज्यात पडलेला असताना सत्ताधारी नेते मात्र दौरे करून वेळ वाया घालवत आहेत. उपाययोजना मात्र बासनात गुंडाळण्यात आलेल्या आहेत.

सांगली जिल्ह्याच्या जत, कवठेमहांकाळ, आटपाडी तालुक्यात दुष्काळाचा वणवा पेटलेला आहे. तसेच सातारा जिल्ह्यातील माण, खटाव, सांगोला हेही तालुके दुष्काळाने होरपळत आहेत. शासन दुष्काळ काही केल्या जाहीर करेना. टंचाईच्या नावाखाली थोड्याफार सुविधा दिल्या जातात. मात्र तेही तोकडे पडतात. जलसंधारणाची कामे केली मात्र निधी तोकडा पडला. आतापर्यंत २० हजार कोटी रुपये उधळले आहेत. मात्र सिंचनाखाली क्षेत्र ०.१ टक्के. एवढा मोठा भ्रष्टाचार यामध्ये दडलेला आहे. कृष्णा खोरे महामंडळ स्थापन केला. अब्जावधी रुपयांचा निधी घेण्यात आले. मात्र पाण्याची टंचाई काही केल्या संपलेली नाही. वास्तविक दुष्काळ हे राज्य सरकारचेच पाप आहे. युवराज (राहूल गांधी) येऊन गेले. आले गेले, हे कळालेच नाही.

१५ मे २०१२ १ स्वाभिमानि विचार



कवठेसार : येथे दानोळी जिल्हा परिषद सदस्य सुरेश कांबळे यांच्या सत्कार प्रसंगी खासदार राजू शेटी, सदाभाऊ खोत, सायकर मादनाईक आदी.

शेतमालाला दर नसल्याने शेतकरी अडचणीत

खासदार शेटी : कवठेसार येथे स्वाभिमानी शेतकरी संघटनेच्या सदस्यांचा सत्कार

जयसिंगपूर : कांदा, बेदाणा, हळद, दूध, कापूस आदी शेतमालाला दर नाही, त्यामुळे शेतकरी अडचणीत आला आहे. महगाईमुळे शेतकऱ्यांचे जगणे मुश्कील झाले आहे. शेतकऱ्यांवर ही परिस्थिती नशिबाने आली नसून भ्रष्ट राजकारण्यांनी आणली आहे. जनतेकडून कर रूपाने जागारा पैसा भ्रष्टाचारात जातोय. त्यामुळे सरकारची तिजोरी रिकामीच आहे, असे प्रतिपादन खासदार राजू शेटी यांनी कवठेसार (ता. शिरोळ) येथे केले. स्वाभिमानी शेतकरी संघटनेचे जिल्हा परिषद व पंचायत समितीमध्ये निवडून आलेल्या सर्व सदस्य व पदाधिकारी यांच्या सत्कार समारंभात ते बोलत होते. अध्यक्षस्थानी प्रगतशील शेतकरी कुमार गाडवे होते.

श्री शेटी पुढे म्हणाले, 'कवठेसारची जमीन ही क्षारपड बनली आहे. ती सुधारण्यासाठी केंद्रातून निधी मंजूर करून आणू, तसेच दुष्काळग्रस्तांसाठी हिरवा चारा पाठवण्यात येईल.' सदाभाऊ खोत म्हणाले, 'शेतकऱ्यांसह गावचा विकास हाच आमचा अजेंडा आहे. या वेळी जिल्हा परिषदेचे बांधकाम सभापती सायकर मादनाईक, जिल्हा परिषद सदस्य सुरेश कांबळे, बी. जी. पाटील आदींनी

मनोगत व्यक्त केले.' श्री. मादनाईक, श्री. कांबळे, पंचायत समितीचे सभापती युनूस पटेल, उपसभापती सौ. अश्विनी कांबळे, सौ. नीता परीट, सौ. सीमा पाटील, पंचायत समिती सदस्य सौ. अनंतमती पाटील, कमरुद्दीन पटेल, सौ. सुवर्णा अपराज, वसंत हजारे, सौ. अनिता माने, सौ. शीला पाटील यांचा सत्कार झाला. आण्णासो चौगुले, उल्हास पाटील, सुभाष शेटी, सरपंच बाळासो कुरणे आदी उपस्थित होते. प्रास्ताविक जनगोंडा पाटील यांनी केले. सूत्रसंचालन सुभाष पाटील (नेज) यांनी केले.

बैलजोडी पूजनाने उद्घाटन

कोणत्याही समारंभाचे उद्घाटन प्रतिमेचे पूजन अथवा दीपप्रज्वलाने केले जाते. मात्र या कार्यक्रमाचे उद्घाटन बळीराजाचे दैवत बैलजोडीचे पूजन करून करण्यात आले. ह्या आगळ्या वेगळ्या उद्घाटनाने उपस्थित शेतकरी भारावून गेला.

साखर निर्यातीचा मार्ग मोकळा

केंद्राचा निर्णय;
कांद्याचे कमान
निर्यात मूल्य
रह

नवी दिल्ली : केंद्र सरकारने कांद्याचे किमान निर्यात मूल्य रद्द करण्याचे ठरविले आहे. तसेच साखर निर्यातीबाबतही खुले परवाना धोरण (ओपन जनरल लायसन्स) अवलंबले जाणार आहे. यामुळे दहा लाख टन साखर निर्यातीचा मार्ग मोकळा झाला आहे. तर निर्यात वाढणार असून, कांदा उत्पादकांना याचा लाभ होऊ शकेल.

पंतप्रधान डॉ. मनमोहनसिंग यांच्या उपस्थितीत झालेल्या वरिष्ठ मंत्र्यांच्या बैठकीत हा निर्णय झाला. दरम्यान, गहू आणि तांदळाच्या विक्रमी उत्पादनांनंतर विनियोग कशा प्रकारे करता येईल, हे ठरविण्यासाठी डॉ. सी. रंगराजन यांच्या अध्यक्षतेखाली समिती नेमण्यात आली आहे.

साखर, कांदा निर्यातीबाबत धोरण स्पष्ट झालेले नसल्याने कृषी, अन्न व नागरी पुरवठा तसेच वाणिज्य मंत्रालयांमध्ये विसंवाद निर्माण झाला होता. कापूस निर्यातबंदीच्या मुद्यावर वाणिज्य मंत्रालयाने परस्पर घेतलेल्या निर्णयामुळे शरद पवार यांनी नाराजी व्यक्त केली होती. त्यानंतर गहू, तांदळाच्या विक्रमी उत्पादनावरून अन्न व नागरी पुरवठामंत्री के. व्ही. थॉमस यांनी सुचविलेल्या पर्यायांमुळे नाराजी

वाढल्यानंतर श्री. पवार यांनी पंतप्रधानांना पत्र लिहिले होते.

जीवनावश्यक वस्तूंच्या निर्यातीसंदर्भात तसेच अन्नधान्याच्या व्यवस्थापनाबाबत स्पष्ट धोरणाअभावी सरकारमध्ये मतभेद वाढल्याने या पार्श्वभूमीवर पंतप्रधानांनी संबंधित मंत्र्यांची बैठक बोलावली होती. संसद भवनात झालेल्या बैठकीत अर्थमंत्री प्रणव मुखर्जी, श्री. पवार, थॉमस, आनंद शर्मा, डॉ. रंगराजन, योजना आयोगाचे उपाध्यक्ष मॉन्टेकसिंग आहलूवालिया आदी उपस्थित होते.

दूध भुकटी निर्यातीबाबत बैठकीत निर्णय अपेक्षित होता. परंतु, वाणिज्य सचिवांनी 'केझीन' वरील निर्यातबंदी रद्द झाल्याचे आधीच जाहीर केले होते. तर कांदा निर्यातीसाठीचे किमान निर्यात मूल्य हटविण्याचा निर्णय झाल्याचे तसेच खुल्या परवाना धोरणांतर्गत साखर निर्यात होईल, असे मंत्री थॉमस यांनी सांगितले. दहा लाख टन साखर निर्यातीला यापूर्वीच हिरवा कंदील मिळूनही धोरणातील स्पष्टतेअभावी निर्णय रखडला होता. त्या पार्श्वभूमीवर खुल्या परवाना धोरणाच्या निर्णयामुळे दहा लाख टन साखर निर्यातीचा मार्ग मोकळा झाला आहे.

पान ५ वर ▶



साखर निर्यातीचा मार्ग मोकळा

► पान ४ वरून

याबाबतची अधिसूचना अन्न मंत्रालयातर्फे लवकरच काढली जाणार आहे.

कांद्याचे दर कोसळल्याने सरकारने गेल्या वर्षी किमान निर्यात मूल्य सहशे डॉलरपेक्षाही अधिक वाढविले होते. यामुळे कांद्यानिर्यात थांबली होती. मात्र, शेतकऱ्यांच्या नाराजीनंतर नोव्हेंबरमध्ये निर्यात मूल्य साडेचारशे डॉलरपर्यंत खाली आणले. त्यानंतर साडेतीनशे व अडीचशे डॉलर अशा क्रमाने किमान निर्यात मूल्य घटविण्यात आले होते. आजच्या बैठकीत उर्वरित किमान निर्यात मूल्य रद्द करण्याचा निर्णय झाला. यामुळे कांदा उत्पादकांना निर्यातीच्या माध्यमातून चांगला दर मिळू शकेल, असा अंदाज आहे.

वाढीव अन्नधान्य उत्पादनाबाबत विनियोग कसा करता येईल, याविषयी अनेक पर्याय पुढे आले होते. त्यात धान्य निर्यातीपासून किमान दारिद्रेपेखालील लोकसंख्येला देण्याबाबतच्या प्रस्तावांचा समावेश होता. या संदर्भात योग्य पर्यायाची चाचपणी करण्यासाठी डॉ. रंगराजन यांच्या अध्यक्षतेखाली समिती बनविण्यात आली आहे. त्यात कृषी, अर्थ मंत्रालयाच्या प्रतिनिधींचा समावेश असेल. ही समिती या संदर्भात धोरण तयार करेल, असेही बैठकीत ठरले.



नेसरीकरांना दोन

दिवसांतून एकदा पाणी

नेसरी : येथील ग्रामस्थ पाणीटंचाईने हैराण झाले आहेत. ग्रामस्थांना विहिरी, कूपनलिकांवर पाण्यासाठी वणवण करावी लागत आहे. १९८३ ला गावाची पाणी योजना सुरु झाली. त्यावेळी ३ हजार लोकसंख्येचा विचार करून योजना सुरु झाली. सध्या गावाची लोकसंख्या दहा हजारांवर पोचली आहे. सुधारित पाणी योजना मंजूर आहे. भारत निर्माण योजनेतून एक कोटी ६८ लाखांची योजना सुरु झाली; परंतु श्रेयवादातून योजनेचे काम बंद पडले. राजकारण बाजूला ठेवून ही योजना तत्काळ पूर्ण करावी, अशी मागणी सातत्याने होत आहे. काही दिवसांपूर्वी शिवसेनेने या प्रश्नावर आंदोलन केले होते. रेंगाळलेली पाणी योजना तत्काळ पूर्ण करावी, यासाठी स्वाभिमानी शेतकरी संघटनेनेही आवाज उठविला होता. ग्रामपंचायतीला पाणीपुरवठा करताना तारेवरची कसरत करावी लागत आहे. घटप्रभा नदीवर जुना जॅकवेल आहे. तो झाडांच्या विळख्यात सापडला आहे. त्याचे दगड कोसळत आहेत. तो सुरु करण्यासाठी जीव मुठीत घेऊनच कर्मचाऱ्यांना जावे लागत आहे. त्यामुळे कर्मचारीही काम करण्यास नकार देतात. जुना जॅकवेलजवळच बांधण्यात आलेला नवीन जॅकवेल बंद आहे. पाण्याच्या टाकीचा स्लॅब तीन वर्षांपूर्वी गळका झाला आहे. त्यामुळे टाकीत पाण्याचा साठा राहत नाही. शासनाने योजना मंजूर केली असली, तरी ती श्रेयवादात अडकून राहिली आहे. पाण्यासाठी महिलांचे हाल होत आहेत. भारत निर्माण योजना पूर्ण व्हावी, यासाठी चारवेळा ग्रामसभा घेण्यात आली; परंतु वादळी चर्चेशिवाय काहीच निष्पन्न झाले नाही.

१५ मे २०१२

व्याप्तिकार



गडहिंग्लज : रस्त्यांच्या दर्जासंदर्भात कार्यकारी अभियंता एस. एस. माने यांच्यासोबत स्वाभिमानी शेतकरी संघटनेच्या पदाधिकाऱ्यांची बैठक झाली. याप्रसंगी राजेंद्र गड्यान्नावर, दिलीप बेळगुद्री, चन्नबसाप्पा अगसगी, विश्वनाथ पाटील.

‘रस्त्यावरील ब्रॉसची बांधणी करणार’

‘स्वाभिमानी’च्या आंदोलनाचा दणका; पदाधिकाऱ्यांना दिले आश्वासन

गडहिंग्लज : रस्त्याच्या कामावरील सुपरवायझरकडे त्या कामाचे एस्टिमेट देण्याबरोबरच साहित्यातील बोगसगिरी टाळण्यासाठी रस्त्याच्या कामावरील ब्रॉसची बांधणी करून घेतली जाईल, असे आश्वासन सार्वजनिक बांधकाम (दक्षिण) विभागाचे कार्यकारी अभियंता एस. एस. माने यांनी आज येथे दिले. रस्त्यांच्या दर्जासाठी स्वाभिमानी शेतकरी संघटनेने धरणे आंदोलन केले. यासंदर्भात श्री. माने यांनी ‘स्वाभिमानी’च्या पदाधिकाऱ्यांशी चर्चा केली. येथील सार्वजनिक बांधकाम विभागाच्या कार्यालयात ही बैठक झाली.

‘स्वाभिमानी’चे विभागप्रमुख राजेंद्र गड्यान्नावर यांनी मागण्यासंदर्भात निवेदन केले. जिल्हा परिषदेच्या बांधकाम विभागाकडून चांगल्या प्रकारचे रस्ते केले जात नाहीत. त्यामुळे सार्वजनिक बांधकाम विभागाकडे जबाबदारी दिली आहे. मात्र, या विभागाकडूनही निराशा होत असल्याचे त्यांनी सांगितले. तेरणी व तुप्पुरवाडी येथील रस्त्यांच्या

कामात १६ ऐवजी ५.१२ टन डांबर वापरल्याचा आरोप चन्नबसाप्पा अगसगी यांनी केला. काम सुरु असताना स्वतःसह कार्यकर्त्यांनी त्याची मोजदाद केली असल्याचे त्यांनी सांगितले. श्री. माने म्हणाले, “इतके कमी डांबर वापरले तर तो रस्ता चार दिवसही टिकणार नाही. मी स्वतः रस्त्याची तपासणी केली आहे. त्यानंतरच ठेकेदाराचे बिल आदा केले आहे. बांधकाम विभागावर विश्वास नसेल तर कामाच्या देखरेखीवर संघटनेचा कार्यकर्ता ठेवा.”

यावेळी गडहिंग्लजसह आजरा व चंदगड तालुक्यातील रस्त्यांसंदर्भात चर्चा झाली. गडहिंग्लजचे उपअभियंता डी. एन. मगदूम, श्री. काटकर, श्री. उत्तुरे, संघटनेचे दिलीप बेळगुद्री, विश्वनाथ पाटील, मलगोंडा पाटील, सुखदुद्दीन साबखान आदी उपस्थित होते.



गडहिंग्लज : पालिकेत सोमवारी झालेल्या शेतकरी व व्यापाऱ्यांच्या बैठकीत चर्चा करताना नगराध्यक्ष मंजूषा कदम, उपनगराध्यक्ष रामदास कुराडे, राजेंद्र गड्ड्यात्रावर, दिलीप बेळमुद्री, अशोक भरते, आर. टी. जगताप, किरण कदम आदी.

व्यापाऱ्यांसह शेतकरीही नवीन भाजी मंडईत

बैठकीत निर्णय : मंडईच्या दक्षिणेची खुली जागा शेतकऱ्यांसाठी राखीव

गडहिंग्लज : नियमित व्यापाऱ्यांसह सायंकाळी भाजी विक्रीसाठी येणाऱ्या शेतकऱ्यांनाही नवीन भाजी मंडईतच बसण्याची सोय करून देण्याचा निर्णय आज झालेल्या संयुक्त बैठकीत झाला. मंडईच्या दक्षिण बाजूची खुली जागा शेतकऱ्यांसाठी राखीव ठेवण्याचेही ठरविले.

पालिकेने उभारलेल्या नवीन भाजी मंडईत १ मेपासून भाजी विक्रेते स्थलांतरित झाले; परंतु सायंकाळी शहरात भाजी विक्रीसाठी येणारे शेतकरी लक्ष्मी मंदिर परिसरातच बसत होते. त्याला व्यापाऱ्यांनी आक्षेप घेऊन एक तर सर्वांनाच मंडईत आणा किंवा आम्हाला लक्ष्मी मंदिर परिसरात व्यापार करू द्या, अशी भूमिका पालिकेसमोर मांडली. स्वाभिमानी शेतकरी संघटनेने दुपारी चार ते रात्री आठदरम्यान शेतकऱ्यांना लक्ष्मी रोड परिसरात भाजी विक्रीस परवानगी द्यावी, अशी मागणी केली होती.

या प्रश्नावर चर्चा करण्यासाठी आज व्यापारी, शेतकरी व संघटनेच्या प्रतिनिधींची पालिकेत बैठक झाली. नगराध्यक्ष मंजूषा कदम, उपनगराध्यक्ष रामदास कुराडे, किरण कदम, श्री. गुरव, युवराज बरगे, अरुणा शिंदे, वसंत यमगैकर, विनोद बिलावर, स्वाभिमानी संघटनेचे राजेंद्र गड्ड्यात्रावर, दिलीप बेळमुद्री, पोलिस

उपअधीक्षक अशोक भरते, निरीक्षक आर. टी. जगताप उपस्थित होते. शेतकऱ्यांतर्फे श्री. गड्ड्यात्रावर, श्री. बेळमुद्री यांनी, तर व्यापाऱ्यांतर्फे सागर कुराडे, भुजंगा नेवडे यांनी भूमिका मांडली. नवीन मंडईजवळ आता गर्दी वाढणार आहे. मुळातच या परिसरात अपघात जास्त होतात. गर्दी वाढल्याने नागरिकांनाही त्याचा त्रास होईल. यामुळे सायंकाळी शेतकऱ्यांना लक्ष्मी रोड परिसरात भाजी विक्री करू द्यावी व या कालावधीत लक्ष्मी रोडवरील वाहतूक एकमार्गी (वन वे) करण्याचा पर्याय श्री. बेळमुद्री व गड्ड्यात्रावर यांनी दिला; परंतु पालिकेसह व्यापाऱ्यांनीही या पर्यायाला नकार दिला. वाहतुकीला अडथळा होत असल्याने विक्रेत्यांना मंडईतच हलविण्याची विनंती पोलिसांनी पालिकेला केली.

वाहतूक सुरळीत व्हावी म्हणून स्वतंत्र भाजी मंडई उभारली आहे. या सुविधेमागे शहराला शिस्त लावण्याचा हेतू आहे. शेतकऱ्यांनाही भाजी मंडईतच सोय करून दिली जाईल. त्यांच्यावर कोणताही अन्याय होणार नाही, याची खबरदारी पालिका घेईल. संघटनेने त्याला

पान ८ वर ►

...प्रसंगी मंत्र्यांच्या गाड्या पेटवू

दुष्काळग्रंथी राजू शेटीचा इशारा : बैलगाडी मोर्चा; जिल्हाधिकारी कार्यालयासमोर दूध ओतले

सांगली : पुढाऱ्यांसाठी दुष्काळ पर्यटनस्थळ झाले आहे. जनावरांच्या नावावर भलतेच धरत आहेत. एकीकडे दुधाचा महापूर तर दुसरीकडे पाण्यासाठी दुष्काळग्रंथांची होरपळ असे विदारक चित्र जिल्ह्यात आहे. चारा आणि पाणी पुरवठ्यात तातडीने सुधारणा न झाल्यास मंत्र्यांना फिरू देणार नाही. त्यांच्या लाल दिव्याच्या गाड्या पेटवू, असा इशारा खासदार राजू शेटी यांनी आज दिला.

स्वाभिमानी शेतकरी संघटनेतर्फे आज बैलगाड्यांसह जिल्हाधिकारी कार्यालयावर मोर्चा काढण्यात आला. संतप्त शेतकऱ्यांनी जिल्हाधिकारी कार्यालयाच्या आवारात दुधाचा अभिषेक घालून सरकारचा निषेध नोंदवला. दुधाचे कॅन जिल्हाधिकाऱ्यांच्या दालनाकडे नेत असताना आंदोलक व पोलिसांदरम्यान झटापट झाली. त्यामुळे काही काळ तणाव निर्माण झाला.

सर्वपक्षीय नेत्यांची दुष्काळग्रंथी धुळवड सुरू असताना आज शेतकरी संघटनेचे नेते खासदार शेटी यांचीही त्यांच्या स्टाईलने झकास एंट्री झाली. आंदोलनासाठी खास मागवलेल्या एका बैलगाड्यांनी कृष्णाकाठचे शेतकरी कार्यकर्ते घोषणा देत जिल्हाधिकारी कार्यालयात आले. एका गाड्यांवर डिजिटल फ लक झळकत होते. त्यावर राहुल गांधी, कॉंग्रेस आघाडी सरकारला टीकेचे लक्ष्य करण्यात आले होते. दरबार हॉलजवळ बैलगाड्या थांबवून आंदोलक जिल्हाधिकारी कार्यालयाच्या दिशेने जाऊ लागल्यानंतर तातडीने जादाची पोलिस कुमक मागवण्यात आली. पोलिसांनी अल्पबळत भवनाजवळ वहरांड्यात कडे केले. दुधाचे कॅन दुसऱ्या मजल्यावर नेण्याचा प्रयत्न पोलिसांनी रोखल्याने तणाव निर्माण झाला. दुधाचे कॅन तेथेच पालथे करण्यात आले. आंदोलकांनी आम्ही कॅनमधील दूध जिल्हाधिकाऱ्यांना भेट म्हणून देणार होतो असा दावा केला. अखेर प्रातिनिधिक स्वरूपात जिल्हाधिकाऱ्यांनी आंदोलकांसमोर येऊन दूध घेऊन जावे असा आग्रह धरला. थोड्या वेळानंतर जिल्हाधिकारी श्याम वर्धने खाली आले. त्यांनी शुद्ध पाण्यासाठीच्या प्लास्टिक बाटलीतील दूध स्वीकारले. त्याचे फोटोसेशन झाल्यानंतर पुन्हा आंदोलकांच्या बतीने श्री. शेटी यांच्या नेतृत्वाखालील शिष्टमंडळ जिल्हाधिकाऱ्यांच्या दालनात चर्चेसाठी रवाना झाले.

श्री. शेटी यांनी जिल्हाधिकाऱ्यांशी झालेल्या चर्चेनंतर

स्वाभिमानीच्या मागण्या

- ऊस वाहतूक व तोडणीचा रोहयो योजनेत समावेश करा.
- जिल्ह्यातील सर्व तालुके दुष्काळी जाहीर करा.
- दुष्काळग्रंथी शेतकऱ्यांची कर्जे माफ करा.
- सिंचन योजना सुरू करा.
- माणशी साठ व जनावराला शंभर लिटर पाणी द्या.
- शेळ्या, मेंढ्यांनाही पशुखाद्य द्या

आंदोलकांसमोर येत सरकारवर टीकेचा आसूड ओढला.

ते म्हणाले, "लोकांचा उद्रेक होईपर्यंत अंत पाहू नका. रोज उठून एकटा जणू काही पर्यटनस्थळ असल्याप्रमाणे दुष्काळाच्या पाहणीसाठी येतो. घान्यासाठी हेलपाटे मारून लोक वैतागले आहेत. टँकर आले किती आणि गेले किती याचा हिशेब नाही. हे थांबले पाहिजे. या आंदोलनाद्वारे दुष्काळग्रंथी शेतकऱ्यांचे मान्हाणे आम्ही मांडत आहोत. यापुढे तत्काळ सुधारणा न झाल्यास लाल दिव्याच्या गाडीत कोण बसलेय याची पर्वा न करता त्या पेटवून दिल्या जातील." या वेळी शिवसेनेचे नेते बजरंग पाटील, भाजपचे पृथ्वीराज पवार, सयाजी मोरे, प्रभाकर पाटील, संभाजी मेंडे, संदिप राजोबा, जयपाल चौगुले आदी उपस्थित होते.

सुकाळ दुधाचा... दुष्काळ पाण्याचा

दुधाच्या भुकटीवर नियंत्रण आणल्याने दुधाच्या खरेदीवर विपरीत परिणाम झाल्याप्रकरणी खासदार शेटी यांचे सध्या राज्यव्यापी आंदोलन सुरू आहे. या पार्श्वभूमीवर आज त्यांनी दुष्काळाच्या मर्चातही दुधाचा मुद्दा प्रभावीपणे मांडताना दुष्काळग्रंथी शेतकऱ्यांचे दूधही आता पाण्याच्या किमतीने विकले जात आहे. निदान दुघाला

पान १२ वर ▶

साखर कारखान्यांच्या सहवीज प्रकल्पांना करांचा 'शॉक'



कुडिने : साखर कारखान्यांच्या सहवीज प्रकल्पातून तयार झालेल्या विजेवर लिफ्ट लेव्ही व चौपट कर वाढविल्याने सहवीज प्रकल्पांना कराचा शॉक बसला आहे. करवाढीमुळे कारखान्यांना पर्यायाने शेतकऱ्यांना आर्थिक भुर्दंड बसणार आहे.

राज्यात ३२ साखर कारखान्यांतून सहवीज प्रकल्प सुरु आहेत. साखर उद्योग सुरवातीपासूनच आर्थिक अडचणीतून जात असल्याचे चित्र आहे. या उद्योगाला सहवीज प्रकल्पाने थोडा दिलासा दिला होता. मात्र, तयार होणाऱ्या विजेवर विविध कर लादून एका हाताने दिलेल्या सबलती देऊन दुसऱ्या हाताने काढून घेतल्याचा प्रकार घडत आहे.

साखर कारखान्यांच्या स्वउद्योगासाठी काही प्रमाणात वीज वापरून उर्वरित वीज, महावितरण कंपनीला देण्यात येणार आहे. यातून कारखान्यांना नफा मिळणे शक्य आहे. शेतकऱ्यांच्या उसाला जादा दर देणे शक्य होणार होते.

सहवीज प्रकल्पातून तयार झालेल्या विजेवर १९५८ च्या नियमानुसार प्रतियुनिट ४० पैसे दराप्रमाणे कमाल वीज कर आकारला जात होता. आता विद्युत शुल्काची कमाल मर्यादा चौपट म्हणजे १ रुपये ४० पैसे एवढी केली आहे. राज्य शासनाला अतिरिक्त महसूल मिळावा, हा उद्देश यामागे आहे. मात्र, यात साखर उद्योग व ऊस उत्पादक शेतकरी भरडले जातील, अशीच स्थिती आहे.

साखर कारखान्यांनी कोट्यवधी रुपये कर्ज काढून हे प्रकल्प हाती घेतले आहेत. करवाढीनंतर पुन्हा शिक्क विजेला लेव्ही आकारण्यात येणार आहे. सहवीज प्रकल्पातून तयार झालेली वीज संबंधितांची गरज भागवून उर्वरित ग्राहकांना विकल्यास त्यावर दहा पैसे प्रतियुनिट लेव्ही आकारण्यात येत होती. ती ३०

पैसे केली आहे. त्याचाही भुर्दंड कारखान्यांना बसेल. पवनऊर्जा प्रकल्पांनाही मोठा आर्थिक फटका बसला आहे. अतिरिक्त महसूल मिळविण्यासाठी सहवीज प्रकल्पाच्या आडून कारखान्यांना वेढीस धरले जात असल्याची प्रतिक्रिया कारखानदारांमध्ये आहे.

“

राज्यात साखर उद्योग अडचणीतून जात असताना सहवीज प्रकल्प राबविणे कितपत योग्य होते याचा विचार साखरसम्राटांनी करणे आवश्यक होते. कारखाना उभारणीच्या खर्चापेक्षा 'सहवीज'चे बजेटच जास्त आहे. हे म्हणजे म्हशीपेक्षा रेडकू मोठे अशी स्थिती झाली आहे. शासनाच्या आडमुठ्या धोरणामुळे प्रकल्पांना नफा न झाल्यास कारखान्यांची आर्थिक स्थिती बिकट होईल. त्यामुळे उसाला जादा दर देणे अशक्य होईल. तसेच हे प्रकल्प सेवेचे गणित मांडणार का? हेही स्पष्ट व्हायला हवे.

- राजू शेट्टी

(अध्यक्ष, स्वाभिमानी शेतकरी संघटना)



पिरळ (ता. राधानगरी) : येथे अनंत खेबुडकर यांचा अमृतमहोत्सवानिमित्त सत्कार करतांना खासदार राजू शेटी. शेजारी अभिषिक्त तापशेटे, प्रा. डॉ. जासंदर पाटील, एकनाथ पाटील, प्रा. संजय मंडलिक, पांडुरंग इंजर, अशोककाव पवार-पाटील व कुटुंबिय.

महासत्ता मूठभर श्रीमंतासाठी की ढीगभर गोरगरिबांसाठी

खासदार राजू शेटी :
पिरळ येथे अनंत
खेबुडकरांचा
अमृतमहोत्सवानिमित्त
सत्कार

कसबा तारळे : "ज्यांना समाजाच्या सुख-दुःखाशी, सोयीसुविधांशी काहीही देणे घेणे नाही, अशी मंडळी सम जविकासाठी घोरणे राबविण्यासाठी बसली आहेत. हा देश महासत्ता मूठभर श्रीमंतासाठी होणार आहे की ढीगभर गोरगरिबांसाठी, असा सवाल खासदार राजू शेटी यांनी केला. पिरळ (ता. राधानगरी) येथील विविध संस्थांचे संस्थापक व स्वाभिमानी शेतकरी संघटनेचे ज्येष्ठ कार्यकर्ते अनंत खेबुडकर यांच्या अमृतमहोत्सवी समारंभात ते बोलत होते. अध्यक्षस्थानी जिल्हा परिषदेचे अध्यक्ष प्रा. संजय मंडलिक होते.

खासदार शेटी यांनी यावेळी प्रस्थापित राजकारण्यांवर जोरदार टीका केली. ते म्हणाले, "दररोज पस्तीस रुपये खर्च करण्याची ऐपत नसणाऱ्या माणसांची संख्या ग्रामीण भागात जास्त असल्याचे चित्र खूपच बोधरे आहे. त्यांची मिळकत पस्तीस रुपयांपर्यंतही पोहोचू शकणार नाही, अशी व्यवस्था या प्रस्थापित राजकारण्यांनी करून ठेवली आहे. एकीकडे

अख्खे डोंगर, भूखंड घशात घालून सगळे संपले म्हणून टू-जी स्पेक्ट्रमच्या रुपाने चक्र आभाळही हडप करायला निघालेल्या मंत्री, पुढाऱ्यांची या देशात कमी नाही. दीनदलित, दुबळ्या शेतकऱ्यांच्या डोळ्यांतील अश्रु पुसणाऱ्यांची संख्या मात्र नक्कीच कमी आहे. ती वाढली तरच करपलेल्या वेहऱ्यांवर हास्य फुलेल. आयुष्यातील तब्यल पंचावन्न - साठ वर्षे अण्णा खेबुडकरांनी नोकरी व नेतृत्वाच्या माध्यमातून परिसरातील गरजूंचे अश्रु पुसण्याचा प्रयत्न केला, म्हणून त्यांच्या वाढदिवसाला आपण आलो आहे."

प्रा. मंडलिक म्हणाले, "अनंत खेबुडकरांसारख्या प्रामाणिक अधिकाऱ्यांनी ज्या बँकेच्या अस्तित्वासाठी कष्ट उपसले, ती बँक चुकीचे घोरण

पान १२ वर ▶

शेणखताचे दर भडकले

लेंगरे : दुष्काळामुळे मॅडपाळांनी लेंगरे परिसराकडे पाठ फि रवली आहे. त्यामुळे शेणखताचे दर गगनाला भिडले आहेत. पाऊस पडेल या आशेने शेतकरी शेणखताची साठवणूक करीत आहेत. एक ट्रॅलरी शेणखताचा दर १९०० ते दोन हजार रुपये होता. तो आता चार ते साडेचार हजारांच्या घरात गेला आहे. देविर्हिंडी, माघळमुठी, लेंगरे,

वाळुज परिसरात द्राक्षबागा आहेत; परंतु दुष्काळामुळे त्या उद्व्यस्त झाल्या आहेत. पुढे पाऊस पडेल, बाग जगवता येईल, या आशेवर कर्जाचे दुखणे सोसून शेणखत खरेदी सुरू आहे. आटपाडी, जत या तालुक्यांतील मॅडपाळ खानापूर तालुक्यात येत होते. आता खानापूर तालुक्यावरच दुष्काळ ओढवल्याने मॅडपाळांनी लेंगरे परिसराकडे पाठ फि रवली आहे. परिणामी

लेंडी खतही दुरापास्त झाले आहे. गरीब शेतकऱ्यांची खतासाठी फ रफ ट होत आहे. मॅडपाळांना भाकरी देऊन मिळणारे खत बंद झाल्याने शेतकरीराजा हवालदिल झाला आहे. बागायतदार शेतकरी सोडता इतर शेतकऱ्यांना शेणखत घेणे परवडत नाही. त्यामुळे त्यांनी खताचे दर विचारणे बंद केले आहे. त्यांचे लक्ष आता वळियाकडे आहे.

महासत्ता मूठभर श्रीमंतासाठी की ढीगभर गोरगरिबांसाठी

► पान ११ वरून

राबविण्याच्यामुळे पुढच्या काळात डबघाईला आली. आजचा लढा अशा प्रवृत्तीविरोधात आहे." गरजूंना कर्जे मिळाली पाहिजेत, प्रसंगी ती माफ ही झाली पाहिजेत, परंतु बोगस कर्जे उचलणाऱ्यांना जोराचा दणका बसलाच पाहिजे. खासदार राजू शेटी यांच्या आंदोलनामुळेच उसला चार आकडी दर मिळाल्याचे समर्थन करीत त्यांनी हे आंदोलन देशभरातील शेतकऱ्यांसाठी मार्गदर्शक ठरल्याचेही सांगितले.

स्वाभिमानी पक्षाचे जिल्हाध्यक्ष प्रा. डॉ. जालंदर पाटील म्हणाले, "जनतेला जसे जमेल तसे लुबाडणाऱ्यांचे साजरे होणारे वाढदिवस आता थांबले पाहिजेत. इतरांना जगविणाऱ्यांचे वाढदिवस या पुढच्या काळात साजरे होण्याची गरज आहे. तरच बुडव्यांचा जयजयकार करण्याचा येथील व्यवस्थेला लागलेला रोग पळवून लावता येईल."

माजी सरपंच अमरेंद्र मिसाळ यांनी स्वागत व श्री. आसणेकर यांनी प्रास्ताविक केले. श्री. खेबुकरांना ग्रामपंचायतीच्या वतीने दिलेल्या मानपत्राचे वाचन माजी सरपंच एल. डी. पाटील यांनी केले. यावेळी श्री. खेबुडकर यांचा खासदार शेटी व सरपंच पांडुरंग इंजर यांच्या हस्ते नागरी सत्कार करण्यात आला. राजेंद्र मगदूम, भोगावती साखर कारखान्याचे माजी अध्यक्ष संजयसिंह पाटील, सदाशिवराव चरापले, संचालक बसंतराव पाटील, जिल्हा परिषदेचे माजी शिक्षण

समिती सभापती जगदीश लिंगस आदींची भाषणे झाली. यावेळी राष्ट्रीयस्तरावर धनुर्विद्येत तीन वर्षे सुवर्णपदक मिळविलेल्या सूरज खेबुडकर, शिष्यवृत्तीधारक विद्यार्थी निखील आनंदा पाटील, प्रितम बळवंत गुरव तसेच विविध स्पर्धांमधील विजेत्यांचा सत्कार करण्यात आला. याप्रसंगी जिल्हा परिषदेचे उपाध्यक्ष श्री. हिंदुराव चौगले, बांधकाम समितीचे सभापती अनिल मादनाईक, सदस्य अभिजित तायशेटे, सुरेश कुराडे, सौ. शारदा कुईगडे, पंचायत समितीच्या सभापती सौ. गायत्री सूर्यवंशी, सदस्य अजित पोवार, जयसिंग खाम कर, सौ. वंदना पाटील, सौ. माया लिंगस, सौ. सुप्रिया साळोखे, डॉ. यशस्विनी जनवाडकर, तसेच स्वाभिमानी शेतकरी संघटनेचे जिल्हाध्यक्ष भगवान काटे, 'भोगावती'चे उपाध्यक्ष अशोकराव पवार-पाटील, संचालक शिवाजीराव पाटील, एकनाथ पाटील, माजी अध्यक्ष सदाशिवराव चरापले, दत्तात्रय धोंडी पाटील, अॅड. ए. आर. पाटील, अॅड. बी. आर. पाटील, सुनील गुरव, लहू गुरव, विलास नगारे, जनार्दन पाटील, बाबूराव कोधळकर, अमर जाधव (कोल्हापूर), रवींद्र पाटील आदींचाही सत्कार करण्यात आला. शिवाजी रेडेकर यांनी आभार म नले. यावेळी घनाजी खेबुडकर व संभाजीराव खेबुडकर यांच्या वतीने तसेच ग्रामस्थांच्या वतीने खासदार राजू शेटी यांचा सत्कार करण्यात आला. अमोल नगारे यांनी सूत्रसंचालन केले.

ऐंशी गावे, ५०७ वाडीवस्तींवर टॅकरने पाणी

माळ्याळ : जत तालुक्यातील ऐंशी गावे व पाचशे सात वाडीवस्तींवर ८८ टॅकरने पाणीपुरवठा सुरू आहे. २५९ खेपा मंजूर आहेत. अठरा पंचायत समिती गणापैकी सोळा गणात चारा डेपो सुरू आहेत.

उन्हाची दाहकता वाढली आहे. पाण्याची पातळी आठशे फु टांखाली गेली आहे. जनावरांच्या चान्याची मागणी वाढली आहे. पिण्याच्या पाण्यासाठी जादा टॅकरची मागणी आहे. तहसीलदार वर्षा शिंण-पाटील टॅकरच्या खेपा होतात की नाही याची प्रत्यक्ष पाहणी करीत आहेत. टॅकर चालकांचे धाबे दणानले आहे.

कायमस्वरूपी दुष्काळग्रस्त म्हणून या तालुक्याची ओळख आहे. यावर्षीचा दुष्काळ भीषण आहे. जनावरांचा चारा व पिण्याच्या पाण्याचा प्रश्न गंभीर आहे. ऐंशी गावांमध्ये टॅकर सुरू आहेत. दररोज एक लाख सत्तावन हजार लोकांना टॅकरने पाणीपुरवठा आहे. पाण्याचे स्रोत बंद पडत आहेत.

सोळा चारा डेपो सुरू आहेत. आतापर्यंत ३१०० टन चान्याची विक्री झाली आहे. जनावरांच्या चान्यासाठी बऱ्याच वेळा वाळलेला ऊस येतो. जनावरांना तो ऊस फुटत नाही, अशी अवस्था आहे. चारा व पाण्यासाठी लोक टाहो फोडत आहेत.

तहसीलदारांनी पिण्याच्या पाण्याचे टॅकर व चारा डेपो



तपासणीचा सपाटा लावला आहे. मंडल अधिकाऱ्यांकडून दररोज अहवाल मागणी व प्रत्यक्ष पाहणी सुरू आहे. ज्या ठिकाणी वीज भारनियमन आहे. अशा ठिकाणी इंजिनची व्यवस्था करण्याच्या सूचना दिल्या आहेत.

माजी जिल्हा परिषद सदस्य अॅड. चनाप्पा होर्ती म्हणाले, "तहसीलदारांच्या टॅकर खेपा तपासणीमुळे खेपांचा घोळ संपत आला आहे. पूर्व भागातील गावांना त्या अचानक भेटी देत आहेत. चारा डेपोमध्ये ओला चारा पुरविण्यात यावा. केंद्रीय पथकांनी अंधारात दुष्काळ बघितला, दुष्काळी जनतेची चेष्टा थांबवावी."

शेतकऱ्यांना प्रतीक्षा गतवर्षीच्या उसाच्या फायनल बिलाची

कारखान्यांचे मौन : कायदे मोडणाऱ्या साखर कारखान्यांवर कारवाई कधी?

सांगली : सन २०११-१२ चा गळीत हंगाम पूर्ण होऊन तब्बल महिना होत आला तरी देखील साखर कारखान्यांनी अद्याप गतवर्षीचे फायनल बिल व गाळप झालेल्या उसाच्या दुसऱ्या बिलाबाबत अद्यापही कोणतीच घोषणा नसल्याने ऊस उत्पादकांमध्ये कमालीची नाराजी व अस्वस्थता निर्माण झाली आहे. सर्वच साखर कारखान्यांचे गाळपदेखील बंद झाले. कारखान्यांची साखर विक्रीसुद्धा जोमाने सुरू आहे. मात्र व शेतकऱ्यांच्या महत्वाच्या उसाच्या फायनल व दुसऱ्या बिलाबाबत सर्वच कारखान्यातून कमालीची सामसूम दिसत आहे. त्यामुळे साखर सम्राटच कायदे मोडत आहेत, मात्र त्यांच्यावर

कारवाई कोण करणार.

हंगामाच्या सुरवातीसच उसाला २३०० रुपयांची उचल मिळाली, यासाठी शेतकरी संघटनेने मोठी आंदोलने केली. पहिली उचल २०५० जाहीर करण्यात आल्यानंतर सर्व सहकारी साखर कारखाने पूर्ण क्षमतेने चालविल्यामुळे यंदाचा हंगाम अपेक्षेपेक्षा लवकरच बंद झाला. मात्र हंगाम संपून महिना होत आला तरी अद्याप एकाही साखर कारखान्याने गतवर्षीचे फायनल बिल व दुसऱ्या हप्त्याबाबत हाताची घडी तोंडावर बोट ठेवल्यामुळे शेतकरी वर्गातच विंतेचे वातावरण आहे. खरे पाहता अंतिम बिलबाबत नियम २०१२ को साखर कारखान्यांचे



इचलकरंजी : येथे आयोजित 'महाश्वेती प्रीमिअर लीग २०१२' या स्पर्धेतील विजेत्या संघास पारितोषिक देताना खासदार राजू शेटी, माजी मंत्री प्रकाश आवाडे, नितीन धूत, सतीश डाळ्या, रामकुमार मर्दा अन्य.

एमपीएलचे भगवती लायन्सला अर्जिक्यपद

इचलकरंजी : लक्ष्मी व्थंकेशनगर प्रायोजित प्रीमिअर लीग २०१२ (एम पीएल) या हाफ पीच क्रिकेट स्पर्धेत रोमहर्षक अंतिम सामन्यात भगवती लायन्सने अर्जिक्यपद मिळविले. तीन दिवस चाललेल्या या स्पर्धेत १२ संघ सहभागी झाले होते. स्पर्धेचा पारितोषिक वितरण समारंभ खासदार राजू शेटी, माजी मंत्री प्रकाश आवाडे, उद्योगपती सतीश डाळ्या, नितीन धूत, रामकुमार मर्दा आदींच्या उपस्थितीत झाला.

उपांत्य सामन्यात अंबरीश टायटनने बिरलॉन सुपरवर तर भगवती लायन्सने राजमहल रायडर्सवर विजय मिळवून अंतिम फेरीत प्रवेश केला. तिसऱ्या क्रम विकासादीचा बिरलॉन सुपर व राजमहल रायडर्स यांच्यातील सामना बरोबरीत सुटला. त्यानंतर सुपर ओव्हरमध्ये राजमहल रायडर्सने विजय प्राप्त केला. अंबरीश सुपर टायटन व भगवती लायन्स यांच्यातील सामन्यात भगवती विजेता ठरला. मॅन ऑफ द सिरीजचा हा बहुमान आदित्य मालू, बेस्ट बॉलर नीतेश बांगड, बेस्ट बॅट्समन आदित्य मालू तर मॅन ऑफ दि मॅचचा मान रेमाश्वर मणियार यांना मिळाला.

सुनील बांगड यांनी स्वागत केले. खासदार राजू शेटी म्हणाले, कोल्हापूर जिल्हा माहेश्वरी युवा संघटनेच्या या स्पर्धेने युवकांत चैतन्य निर्माण केले आहे. माजी मंत्री प्रकाश आवाडे म्हणाले, या स्पर्धा म्हणजे शहराचे आकर्षण बनले आहे. यापुढे अशाच स्पर्धांचे आयोजन करावे.

यावेळी प्रल्हादराज भुतडा, मनीष शंकर, ओमप्रकाश छापरावाल, राजगोपाल डाळ्या, राज्य वस्त्रोद्योग महामंडळाचे अध्यक्ष अशोक स्वामी, तरुण दत्तवाडे, गिरीश खाबाणी, दिनेश बांगड, कृष्णकुमार धूत यांची उपस्थिती होती. स्पर्धेसाठी संजय मुंदडा, लक्ष्मीनारायण बजाज, अमित लड्डा, सागर सारडा आदींनी परिश्रम घेतले. वासुदेव तोतला यांनी आभार मानले.

...प्रसंगी मंत्र्यांच्या गाड्या पेटवू

► पान ११ वरून

तरी चांगला दर द्या; अन्यथा मंत्र्यांना दुधाचा अभिषेक घालू, असा इशारा सदाभाऊ खोत यांनी दिला.

केबीन बाहेर राडा

स्वाभिमानी शेतकरी संघटनेचा मोर्चा येणार म्हणून जिल्हाधिकारी कार्यालयाला छावणीचे स्वरूप आले होते. मोर्चा जिल्हाधिकारी कार्यालयाच्या आवारात येताच पोलिसांनी मोठे कडे केले. स्वाभिमानी शेतकरी संघटनेच्या कार्यकर्त्यांनी पोलिसांचे कडे तोंडून जिल्हाधिकारी कार्यालयामध्ये प्रवेश केला. सोबत दुधाने भरलेले कॅन आणलेले होते. त्यातच पोलिसांनी अडवले. त्यानंतर पोलिस आणि कार्यकर्ते यांच्यात जोरदार धक्काबुक्की झाली. यामध्ये कॅनमधून आणलेले दूध सांडले. त्यामुळे जिल्हाधिकारी कार्यालयाच्या आवारात दूध पसरले गेले. त्यातच काही आक्रमक कार्यकर्ते जिल्हाधिकाऱ्यांच्या केबीनमध्ये घुसले. तिथेच जोरदार घोषणाबाजी केली. केबीनच्या बाहेर कार्यकर्ते आक्रमक झालेला दिसताना निवासी उपजिल्हाधिकारी बाहेर आले. आणि त्यांनी कार्यकर्त्यांना अडवण्याचा प्रयत्न केला. पण ते त्यांना शक्य झाले नाही. काही कार्यकर्त्यांनी कुंक्या उचलून फोडण्याचा अयशस्वी प्रयत्न केला. संघटनेचे कार्यकर्ते आक्रमक झालेले पाहून शासकीय यंत्रणा हादरून गेली.

दूध पावडरवरील निर्यातबंदी कधी उठणार?

खा. राजू शेष्टी यांचा लोकसभेत प्रश्न

सांगली (प्रतिनिधी): केंद्र सरकारने दूध पावडर व केसीन वरील लावलेली निर्यात बंदी कधी उठणार, असा प्रश्न खासदार राजू शेष्टी यांनी आज लोकसभेच्या शून्य प्रहारात उपस्थित केला.

लोकसभेत बोलताना खासदार राजू शेष्टी म्हणाले की, केंद्राने दूध पावडरीवर निर्यात बंदी लावलेली आहे. त्यामुळे दूध उत्पादक शेतकऱ्यांचे मोठे नुकसान होत आहे. देशात २५ हजार टन दूध पावडरीचा साठा पडून आहे. दूध वापडरी वर निर्यात बंदी लावल्यामुळे देशात अतिरिक्त दूध शिबक राहू लागले आहे. त्यामुळे दूध उत्पादक शेतकरी आर्थिक संकटात सापडलेले आहे. केंद्र सरकारने दूध वापडर व केसीनच्या निर्यातीवर फेब्रु ११ पासून निर्यातीवर बंदी घातल्यामुळे देशात विशेषतः महाराष्ट्रात दूध उत्पादक शेतकऱ्यांवर फार मोठे संकट उभे ठाकले आहे. मुळातच दुधाची व दुग्धजन्य पदार्थांची देशाची गरज भागून जे दूध शिबक राहते. ते दूध सरळ पावडर व केसीन बनविण्यासाठी जाते. दूध पावडर व केसीनची गरज आपल्याला कमी असल्यामुळे दूध पावडर व केसीन निर्माण करण्याचे काम कंपन्यांनी थांबविलेले आहे. परिणामी महाराष्ट्रात २० लाख लीटर दूध शिबक राहू लागले आहे. एकीकडे दुधाचा महापूर आला आहे. तर दुसरीकडे महाराष्ट्रात प्रचंड मोठा दुष्काळ पडलेला आहे. अशी विसंगती निर्माण झालेली आहे. वाढत्या उन्हामुळे महाराष्ट्रात तीव्र चारा व पाणी टंचाई निर्माण झालेली आहे. पशुखाद्याचे दरही भरमसाठ वाढलेले आहेत. त्यामुळे दूध उत्पादकांनी आपले जनावरे कतलखान्याकडे विकण्याचा सपाटा लावलेला आहे. त्यामुळे केंद्र सरकारने या महत्वाच्या प्रश्नांकडे गांभीर्याने पाहून निर्यातबंदी उठविणे गरजेचे आहे. दूध पावडरीचे शिबक साठे निर्यात झाल्यास या उद्योगाला थोडाफार दिलासा मिळणार आहे. व भविष्यात दूध टंचाईचे संकट टळणार आहे.

दूध पावडर उत्पादन करणाऱ्या कंपन्याकडे निर्यातबंदीमुळे दूध पावडरीचे व केसीनचे साठे पडून असल्यामुळे आर्थिक संकटात सापडलेल्या आहेत. त्यांनी दुधाचे संकलन थांबविल्यामुळे दुधाचे काय करायचे असा प्रश्न दूध उत्पादकांना पडलेला आहे. परिणामी दुधाचे दर पडलेले आहेत. त्यामुळे दुधावर उपजिविका करणारी कुटुंबियांचा आर्थिक डोलारा देखील कोलमोडून पडलेला आहे. एकीकडे राज्यात दुधाचा महापूर आला आहे. तर दुसरीकडे प्रचंड मोठा दुष्काळ पडलेला आहे. अशी विसंगती निर्माण झालेली आहे. दुग्ध व पशुसंवर्धन विभाग हा प्रामुख्याने नॅशनल डेअरी डेव्हलपमेंट बोर्ड (एन. डी. डी. बी.) व मदर डेअरीच्या सरकारी अधिकाऱ्यांच्या इशान्यावर आपले धोरण ठरवत असतात. ह्या भ्रष्ट अधिकाऱ्यांनी उत्तर भारतातील दुधाच्या खरेदीचे दर कमी करून विक्रीचे दर वाढविले, व आपल्या भ्रष्ट कारभारावर पांघरून घातले आहे. महाराष्ट्र, गुजरात कर्नाटक आणि आंध्रप्रदेशमधील संघटित दूध उत्पादकांनी दूध दर कमी करण्यास प्रखर विरोध केल्याने दर कमी करता आले नाहीत. पण दूध पावडर व केसीन निर्मिती थांबल्यामुळे त्यासाठी लागणारे दूध हे सरळ बाजारात आल्यामुळे हे अतिक्रम दूध कमी दराने खरेदी करून मदर डेअरीने मात्र इथेही डळा मारला व परिणामी ४ राज्यांचे इथेही नुकसान झाले आहे. ज्या मंत्रालयाने दुधाच्या पावडरीवर निर्यातबंदी लादण्याची मागणी केली. तेच मंत्रालय दूध पावडर व केसीनवरील बंदी मागे घेण्याची शिफारस करण्यास टाळाटाळ करते आहे. सरकारने यामध्ये त्वरीत लक्ष घालून दूध पावडर वरील निर्यात बंदी उठवून देशातील दूध उत्पादक शेतकऱ्यांना न्याय द्यावा. अशी जोरदार मागणी शेष्टी यांनी केली.

१५ मे २०१२ १५

व्याजिवाजी मिचर

जिल्हा परिषदेच्या माध्यमातून तालुक्याचा सर्वांगीण विकास करू: खासदार राजू शेटी

जयसिंगपूर(प्रतिनिधी): शिरोळ तालुक्याच्या विकासासाठी आम्ही सर्व ताकदीने प्रयत्न करणार असून शेतीचे सर्व पाणंद रस्ते त्वरीत करण्यात येईल, असे आश्वासून स्वाभिमानी शेतकरी संघटनेचे नेते खासदार राजू शेटी यांनी दिले. ते धरणगुत्ती (ता. शिरोळ) येथे विविध विकासकामांचा शुभारंभ व गाडीप्रदान कार्यक्रमात बोलत होते.

कार्यक्रमाच्या अध्यक्षस्थानी होते.

खासदार शेटी म्हणाले की, स्वाभिमानी शेतकरी संघटनेने ऊस आणि दूध आंदोलनाच्या माध्यमातून राज्यातील शेतकऱ्यांना न्याय दिलेला आहे. एकीकडे वाढत्या महागाईने जनता

त्रासली असताना निगरगड झालेल्या शासनाने जनतेची वाट लावलेली आहे. राज्यात एवढा मोठा दुष्काळ पडलेला असताना शासन मात्र कोणत्यात उपाययोजना करत नाही. ही खरी शोकांतिका आहे. वर्षानुवर्षे शेतकरी दुष्काळाचे चटके सोसत असताना त्यामध्ये होरपळून जाताना मायबाप म्हणवून घेणाऱ्या सरकारने त्यांची वाट लावलेली आहे. आणखी किती मरणयातना हे शेतकरी भोगणार असा खडा सवाल त्यांनी उपस्थित केला. बाबासाहेब कारंडे सारख्या उमद्या कार्यकर्त्यांनी सर्वसामान्यांच्या झटलेला मणूस आहे. शेतकऱ्यांनी त्याला वर्गणी काढून गाडी

घेऊन दिलेली आहे. हे निश्चितच कौतुकास्पद आहे. मी आमदार असताना तालुक्यातील दळवळणाच्या सोयीसाठी बहुतांश मुख्य रस्ते करण्यात आलेले आहेत. आता येथून पुढे शेतीला जोडणारे रस्ते करण्यात येईल, जेणेकरून शेतकऱ्यांना पिकाची वाहतूक करणे सोयीचे होईल. तालुक्याच्या काही

गावात पिण्याच्या पाण्याचा प्रश्न भेडसावत आहे. त्यावर वेळीच उपाययोजना करून तेथील पिण्याच्या पाण्याचा प्रश्न सोडविण्यात येईल. असे त्यांनी सांगितले. यावेळी खासदार राजू शेटी यांच्या हस्ते धरणगुत्तीमधील सक्रीय कार्यकर्ते बाबासाहेब कारंडे

यांना गाडीची चावी प्रदान करण्यात आली. तसेच येथील रस्त्याच्या विविध कामांचा शुभारंभ करण्यात आला. यावेळी जि. प. चे बांधकाम सभापती सावकर मादनाईक, स्वाभिमानी शेतकरी संघटनेचे जिल्हा उपाध्यक्ष उल्हास पाटील, शिरोळ पंचायत समितीचे सभापती युनुस पटेल, उपसभापती सौ. आश्विनी कांबळे, जि. प. सदस्य प्रकाश परित, पंचायत समिती सदस्या सौ. सुवर्णा अपराज, शमशुद्दीन पटेल, सागर संभूशेटे आदी उपस्थित होते.

बाबासाहेब
कारंडे
गाडी प्रदान



स्वाभिमानी महिला आघाडीच्या वतीने आयोजित केलेल्या विविध प्रकारच्या पाककृतींचे तसेच केदारचनेच्या विविध प्रकारांचे प्रदर्शन करण्यात आले.

'स्वाभिमानी'चा हल्लाबोल



गुवाघाटे येथील घेऊन कार्याकर्ते जिल्हाधिकारी कार्यालयाकडे जाऊ लागल्याने तालुका निगम धाडला.